

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet civili>Talbiet żgħar

Talbiet żgħar

Spanja

Artikolu 25 1 (a) Il-qrati kompetenti

Il-Qorti tal-Prim'Instanza (*juzgado de primera instancia*) u l-Qorti Kummerċjali (*juzgado de lo mercantil*) kif stabbiliti fl-Artikolu 86b(2) tal-Liġi Organika ta' Spanja dwar il-Ġudikatura (*Ley Orgánica del Poder Judicial*), b'mod partikolari għal każijiet fejn it-talba tkun marbuta ma' pretensjoni li tirriżulta minn kuntratt ta' trasport.

Artikolu 25 1 (b) Mezzi ta' komunikazzjoni

Minbarra s-sottomissjonijiet personalment quddiem il-qorti kompetenti u sottomissjonijiet bil-posta, il-qrati Spanjoli jippermettu wkoll t-tressiq ta' talbiet permezz tas-Sedi Ġudizzjarji Elettronici (*sedes judiciales electrónicas*) tal-awtoritajiet responsabbli għall-amministrazzjoni tal-ġustizzja.

Artikolu 25 1 (c) Awtoritajiet jew organizzazzjonijiet li jipprovdu assistenza Prattika

Il-partijiet jistgħu jiksbu għajnuna Prattika biex jimlew il-formoli, jew isiru jafu aktar dwar il-Proċedura Ewropea għal Talbiet Żgħar u l-korpi kompetenti biex joħroġu sentenza, mill-uffiċċji ta' konsulenza għaċ-ċittadini elenkati mill-qrati.

Huwa pprovdut servizz ta' pariri teknici għas-sottomissjoni ta' talbiet permezz ta' Sede Ġudizzjarja Elettronika.

Artikolu 25 1 (d) Mezzi ta' notifika u komunikazzjoni elettronici u metodi biex wieħed jagħti l-kunsens tiegħu għalihom

Permezz tas-Sede Ġudizzjarja Elettronika.

L-Artikolu 25 1(e) Persuni jew professjonijiet, obligati jaċċettaw in-notifika ta' dokumenti jew komunikazzjonijiet oħrajn bil-miktub permezz ta' mezzi elettronici

Il-partijiet li għejjin iridu jużaw mezzi elettronici ta' komunikazzjoni mal-qrati:

- Persuni ġuridici
- Entitajiet mingħajr personalità ġuridika
- Professjonisti li jaħdmu f'oqsma li jeħtieġu registrazzjoni f'organizzazzjoni professjonali għal kull formalità u azzjoni mwettqa minnhom flimkien mas-Servizz tal-Qrati meta jeżerċitaw l-attivitajiet professjonali tagħhom
- In-nutara u r-registraturi
- Ir-rappreżentanti ta' parti interessata li jrid ikollhom negozjati elettronici mas-Servizz tal-Qrati
- Uffiċjali ta' amministrazzjoni pubblika għal kwalunkwe azzjoni u pass imwettaq minnhom minhabba l-kariga tagħhom.

Artikolu 25 1 (f) Tariffi tal-qorti u l-metodi tal-ħlas

Il-proċedura Ewropea għal Talbiet Żgħar mhix soġġetta għal tariffa tal-qorti.

Artikolu 25 1 (g) Il-proċedura tal-appell u l-qrati kompetenti għal appell

L-ebda appell ma jista' jittressaq għal talbiet żgħar ta' anqas minn EUR 3 000.

Għal talbiet bejn EUR 3 000 u EUR 5 000, appell jista' jittressaq quddiem il-qorti li tkun ħarġet is-sentenza inizjali, li tiegħu deċiżjoni dwar l-ammissibilità u r-rinviju tagħhom għall-ġudizzju lill-Qorti Provinċjali (*Audiencia Provincial*). L-iskadenza għal appell huwa ta' 20 jum ta' xogħol mill-jum ta' wara d-data tan-notifika tas-sentenza.

Artikolu 25 1 (h) Rieżami tal-proċedura tas-sentenza u l-qrati kompetenti biex jagħmlu dan ir-rieżami

L-appell irid jiġi pprezentat skont il-proċeduri għal proċedimenti ordinarji.

Artikolu 25 1 (i) Lingwi aċċettati

Spanjol, Inġliż.

L-Artikolu 25 1 (j) L-awtoritajiet kompetenti mill-eżekuzzjoni

Il-Qorti tal-Prim'Instanza u l-Qorti tal-Kummerċ, kif stabbilit fl-Artikolu 86b(2) tal-Liġi Organika ta' Spanja dwar il-Ġudikatura (b'mod partikolari għal każijiet fejn it-talba tkun marbuta ma' pretensjoni li tirriżulta minn kuntratt ta' trasport).

L-aħħar aġġornament: 25/05/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.